

# राजेन्द्र राठौड़ का सार्वजनिक जीवन एक मिसाल है- मुख्यमंत्री भजनलाल शर्मा

### राठौड़ ने कहा, यह जन्म दिन का उत्सव नहीं, प्रधानमंत्री के आह्वान के संकल्प का समागम है

■ मुख्यमंत्री भजनलाल शर्मा ने कहा, ईआरसीपी, गंग नहर तथा यमुना समझौता- सभी के कार्य जमीनी स्तर पर दिखाई दे रहे हैं।



मुख्यमंत्री भजन लाल शर्मा ने पूर्व नेता प्रतिपक्ष राजेन्द्र राठौड़ के जन्म दिवस पर चूर्म में आयोजित "संकल्प दिवस समारोह" को संबोधित किया। उन्होंने कहा कि राजेन्द्र राठौड़ का सार्वजनिक जीवन राजनीति में एक मिसाल है।

चूर्म / जयपुर, 21 अप्रैल। चूर्म जिले के पुलिस लाइन मैदान में पूर्व नेता प्रतिपक्ष राजेन्द्र राठौड़ के जन्म दिवस पर आयोजित "संकल्प दिवस समारोह" में मुख्यमंत्री भजन लाल शर्मा ने कहा कि राजनीति जनता के कल्याणकारी कार्यों से होती है। उन्होंने कहा कि राजेन्द्र राठौड़ का सार्वजनिक जीवन राजनीति में एक मिसाल है। उनके जन्मदिन पर "एक पेड़ माँ के नाम" का संकल्प कार्यक्रमों और आमजन के द्वारा लेना एक अनुकरणीय प्रयास है।

मुख्यमंत्री भजनलाल शर्मा ने कहा कि हमने पूरे राजस्थान में पानी के लिए कार्य किया है। चाहे ईआरसीपी हो, गंग नहर हो या यमुना समझौता हो, सभी कार्य जमीनी स्तर पर दिखाई दे रहे हैं। उन्होंने कहा, मुझे याद है कि जब हरियाणा में चुनाव आया तो वहां की कांग्रेस ने अपने घोषणा पत्र में लिखा कि अगर हरियाणा में कांग्रेस की सरकार आएगी तो राजस्थान से यमुना का समझौता हम रद्द कर देंगे। उस घोषणा पत्र को जारी करते समय प्रदेश के पूर्व मुख्यमंत्री स्वयं मौजूद थे। पूर्व नेता प्रतिपक्ष राजेन्द्र राठौड़ ने

कहा कि यह आयोजन इस बार भी जन्मदिन उत्सव नहीं है, बल्कि प्रधानमंत्री नरेंद्र मोदी के आह्वान के संकल्प का समागम है। इसी को लेकर कार्यक्रम में मौजूद कार्यकर्ताओं ने एक वर्ष में 100 पेड़ लगाने, शेखावाटी में सामाजिक बुराई बाल विवाह व भ्रूण हत्या को रोकने, गोचर भूमि को अतिक्रमण से मुक्त करने, प्राकृतिक जल स्रोतों, जोहड़, बावड़ी, जो गांव में बनी हैं, उसके संरक्षण का और बेटियों को शिक्षित करने का संकल्प लिया। राठौड़ ने कहा, उनका जन्मदिवस प्रतिवर्ष संकल्प दिवस के रूप में समर्थकों और कार्यकर्ताओं द्वारा मनाया जाता रहा है।

## 'वैस की भारत ...

( प्रथम पृष्ठ का शेष )

भिन्न आर्थिक लक्ष्यों को प्रदर्शित करते हैं। जहाँ अमेरिका अपने व्यापार के उत्थान के लिये टैरिफ का उपयोग हथियार के रूप में कर रहा है, वहीं भारत का फोकस अपने उद्योगों के संरक्षण पर तथा नियमाधारित निष्पक्ष व्यापार करने पर बना हुआ है।

वांग ने कहा कि वैस भले ही भारत को चीन के महीने होते जा रहे आयातों के संभावित विकल्प के रूप में देख रहे हों, लेकिन भारत की वर्तमान सप्लाई चेन क्षमताएँ चीन की क्षमता और निपुणता एवं कुशलता की बराबरी नहीं कर सकतीं। इसके अलावा, भारत से आयातों को बढ़ाना अमेरिका के उन प्रयासों के प्रतिकूल रहेगा, जो अमेरिका व्यापार घाटा कम करने तथा उद्योगों को अपने देश में लाने की दिशा में कर रहा है। उन्होंने वैस के उपरोक्त संभावित प्रयासों को अंतर्विरोधी बताया।

चीनी विशेषज्ञों ने भारत को सचेत किया है कि वह व्यापारिक प्रस्तावों के पदों में छिपे वॉशिंगटन के "अमेरिका फस्ट" के सिद्धांत के प्रति सजग एवं चौकन्ना रहे। कियान ने निष्कर्ष के रूप में कहा कि भारत का सर्वोत्तम हित अपना स्वतंत्र रास्ता बनाने और बनाये रखने में तथा अमेरिका के साथ अपनी शर्तों पर समझौता करने में तथा उन देशों के साथ अपने संबंध मजबूत करने में निहित है, जो खुले और बराबरी के व्यापार के लिये ईमानदारी के साथ संकल्पित हैं।

## सुप्रीम कोर्ट ने गौ तस्कर नाज़िम खान की जमानत रद्द की

■ अदालत ने यह आदेश राज्य सरकार की पुनर्विचार याचिका को स्वीकार करते हुए दिया।

जयपुर, 21 अप्रैल। सुप्रीम कोर्ट ने गौ तस्करी से जुड़े मामले में, आरोपी व आदानत अपराधी नाज़िम खान को 21 अक्टूबर 2024 को दी गयी जमानत के आदेश को वापस लेकर उसकी जमानत रद्द कर दी है। सुप्रीम कोर्ट ने ये आदेश राज्य सरकार की पुनर्विचार याचिका को स्वीकार करते हुए दिए।

मामले से जुड़े राज्य सरकार के एग्जी शिवमंगल शर्मा ने बताया कि सर्वोच्च अदालत ने 21 फरवरी को इस मामले में यूपी सरकार को पक्षकार बनाते हुए, उसे निर्देश दिया था कि वह आरोपी के खिलाफ दर्ज सभी पेंडिंग केसों की लिस्ट व उसकी फरारी के संबंध में रिपोर्ट पेश करे। वहीं, आरोपी नाज़िम खान को भी शपथ पत्र पेश कर उसके खिलाफ पेंडिंग केसों का ब्यौरा देने के लिए कहा था। गौतलब है कि सुप्रीम कोर्ट में पेश की गई राज्य सरकार की लापरवाही और किसी के उपस्थित नहीं होने के चलते, 21 अक्टूबर, 2024 को आरोपी को जमानत दे दी गयी थी। राज्य सरकार ने जमानत आदेश को वापस लेने के लिए पुनर्विचार याचिका दायर की थी। राज्य सरकार का

## अमेरिकी ...

( प्रथम पृष्ठ का शेष )

स्थगित कर दिया गया है। यदि भारत अमेरिका की टीम को यह समझाने में सफल हो जाता है कि वह एक संतुलित व्यापार समझौता चाहता है, न कि एक पूर्ण व्यापार युद्ध, तो वह भारत-अमेरिका संबंधों के लिए नए अवसर खोल सकता है। यह स्थिति दुनिया के दो अन्य प्रमुख खिलाड़ियों, चीन और यूरोपीय संघ, के रुख से बिल्कुल अलग है। लेकिन यह मत भूलिए, जैसे ही ट्रंप को इनमें से किसी के भी साथ कोई सौदा करने का अवसर मिलेगा, वे उसे तुरंत लपक लेंगे, क्योंकि ये दोनों ब्लॉक उनके लिए बेहद अहम हैं। भारत के पास यह एक अनमोल अवसर है कि वह अमेरिका के साथ एक अनुकूल समझौते की दिशा में कदम बढ़ाए, इससे पहले कि ट्रंप की प्रार्थनिकाएँ बदल जाएँ। भारत इस बार देशहित को सुरक्षित रखने की दिशा में सही कदम उठा रहा है।

## प्रजापति ...

( प्रथम पृष्ठ का शेष )

इसमें कोई संदेह नहीं है कि हरीश चौधरी मुश्किल में हैं, असल में बहुत बड़ी मुश्किल में हैं, क्योंकि ये दोनों ब्लॉक उनके महाराज को सपोर्ट नहीं कर रहे हैं। प्रजापति को सपोर्ट करने की प्रवृत्ति और एआईसीसी महासचिव है। इसके बाद राहुल को हरीश चौधरी के बारे में विचार करना होगा,

■ क्या यह अशोक गहलोत की राजनीतिक प्रतिस्पर्धा की आखिरी जीत है, क्योंकि गहलोत ने ही, मु.मंत्र की हैसियत से इस हत्याकांड की जाँच सीबीआई को जाँच के लिये सौंपी थी। ■ हरीश फिलहाल, कांग्रेस पार्टी की ओर से मध्य प्रदेश के प्रभारी हैं।

## पोप फ्रांसिस ...

( प्रथम पृष्ठ का शेष )

सात बजकर 35 मिनट पर कैथोलिक ईसाई धर्मगुरु पोप फ्रांसिस ने आखिरी संसली सौंपी। पोप फ्रांसिस इतिहास के पहले लैटिन अमेरिकी पोप थे। पिछले कई महीनों से वे स्वास्थ्य संबंधी समस्याओं से जूझ रहे थे। उन्हें 14 फरवरी को रोम के जेमेली अस्पताल में भर्ती कराया गया था। उनका निमोनिया और एनीमिया का इलाज भी चल रहा था। वह पांच हफ्ते तक फेफड़ों में इन्फेक्शन के कारण अस्पताल में भर्ती थे।

## लालू-राबड़ी व नीतीश...

( प्रथम पृष्ठ का शेष )

नेतृत्व की नई पीढ़ी उभरकर आये। जहाँ भाजपा के सम्राट चौधरी तथा आरजेडी के तेजस्वी यादव ऐसे उभरते हुए राजनेताओं के रूप में देखे जा रहे हैं, वहीं चिराग पासवान और प्रशांत किशोर जैसे राजनैतिक नेता भी बिहार राजनीति की उभरती हुई दुनिया में स्वयं के लिये अवसर एवं गुंजाइश की कल्पना सँजो रहे हैं।

चिराग पासवान क इस ताजा बयान का स्वागत उनकी अपनी पार्टी में तो हुआ ही है, उनके इस बयान का स्वागत राज्य के भाजपा नेताओं ने भी किया है। इसके साथ ही, यह भी माना जा रहा है कि भाजपा और आरजेडी के नेतृत्व वाले खेमों के बीच बराबर की टक्कर की स्थिति में, एलजेपी (आरपी) जैसे छोटे राजनैतिक दल अपनी मुँह-माँगी मुराद पूरी कराने के लिय दबाव बनाएँ।

## जेल प्रहरी पेपर ...

( प्रथम पृष्ठ का शेष )

जमानत देने से समाज व परीक्षार्थियों का भी मनोबल कम होता है। इसलिए आरोपी को जमानत नहीं दे सकते। आरोपी की ओर से कहा कि उसे केस में झूठा फंसाया गया है और वह 7 अप्रैल से अंभारिया में है। इसलिए उसे जमानत दी जाए। इसका विरोध करते हुए, लोक अभियोजक लियाकत अली ने बताया कि आरोपी ही जेल प्रहरी भर्ती पेंपर लोक का मास्टर माइंड है। उसने ही 60 लाख रूपए में पेंपर खरीदा था और बाद में 1.50 लाख रूपए के हिसाब से कई अन्य लोगों को बेचा था। इसके अलावा, अन्य सह आरोपियों को उसने ही पेंपर लोक करने के लिए संसाधन मुहैया कराए थे।

## गहलोत सरकार का कोविड प्रबंधन...

( प्रथम पृष्ठ का शेष )  
गौर फरमाने योग्य है कि कोविड महामारी के दौरान एस.डी.आर.एफ. के उपयोग से मेडिकल उपकरणों की खरीद में भारी धांधली का पुख्ता प्रमाण इन प्रकाशित दस्तावेजों में देखा जा सकता है, जहाँ एस.एम.एस. अस्पताल में मात्र साढ़े नौ लाख रुपये में एक वैटिलेटर की खरीद की जा रही थी और केवल 5 प्रतिशत जी.एस.टी.दिया जा रहा था, वहीं दूसरी ओर बीकानेर में 1 एक वैटिलेटर 16 लाख रुपये से ज्यादा कीमत का खरीदा गया, कुल 11 वैटिलेटर खरीदे गए और इन पर 12 प्रतिशत जी.एस.टी. भी लगा, यानि 200 प्रतिशत से भी अधिक कीमत दी गई।

इस पूरे प्रकरण में एस.एम.एस. मेडिकल कॉलेज की क्रय समिति और बीकानेर के एस पी मेडिकल कॉलेज की क्रय समिति के वित्तीय सलाहकारों की कार्य प्रणाली पर कई सवाल उठते हैं कि उन्होंने सभी सरकारी अस्पतालों के मेडिकल कॉलेजों से उनकी जरूरत अनुसार मेडिकल उपकरणों की खरीद के लिये प्रस्ताव क्यों नहीं मांगे। और फिर एक साथ "ब्लक" में मेडिकल उपकरणों की खरीद के लिये आदेश क्यों नहीं जारी किये गये, जिससे उन्हें किफायती दरों पर अच्छे मेडिकल उपकरण मिल जाते, परंतु गहलोत सरकार के अधिकारियों ने इस नीति को ना अपनाते हुए अलग-अलग अस्पतालों में गैर कानूनी तरीके से बने आई.सी.यू. के लिए मेडिकल उपकरणों की खरीद के अलग-अलग आदेश दिये, जिनमें भारी धांधली की गई और मित्र कंपनियों को खुश रखने के लिये भारी दरों पर जी.एस.टी. का भुगतान किया गया।

पाठकों को बता दें कि एस.डी.आर. एफ. राज्य सरकार को हर वर्ष केंद्र सरकार की ओर से जारी किया जाता है, यानी केंद्र सरकार के दिये गये फंड में प्रदेश में अफसरों की मदद से हेरफेरों की गई, इसलिये उचित यही है कि इस घोटाले की जांच भी केंद्र सरकार की जांच एजेंसियाँ ही करें।

SUMITRA ENTERPRISES			
Bhadasiya Fruit and Vegetable Market, Opp G.S.S. Bhadasiya, JODHPUR342016			
sumitraenterprises0291@gmail.com. Contact No. 9460957429			
List of equipment and other part of supply order no 902 Dt. 10/08/2021			
S.No.	Equipments Name	Qty	Amount
1	X ray view box	3	33,000.00
2	Biphase defibrillator	3	7,86,000.00
3	ECIO Machine	1	24,00,000.00
4	USG 4 D colour Doppler	1	25,00,000.00
5	Portable X ray	2	9,60,000.00
6	Bipap Machine	5	5,25,000.00
7	ICU beds with mattress	50	48,68,000.00
8	Multi para monitor with	50	95,96,000.00
9	Syringe pump	50	24,66,000.00
10	Transport Ventilator	3	9,60,000.00
11	ABG Machine	3	27,30,000.00
12	POC Analyzer	3	6,75,000.00
13	ICU Ventilator	11	1,77,80,000.00
14	Video laryngoscope	3	5,70,000.00
15	ICU Resuscitator Kit	5	14,00,000.00
16	ICU Decontamination System	5	15,75,000.00
17	Air way clearance system	3	26,90,000.00
18	Crash Cart	7	2,34,000.00
19	Bed Side Cardiac Table	50	1,75,000.00
20	Bed Side Locker	50	1,60,000.00
21	Attendant Table	50	75,000.00
22	Medicine Trolley	3	41,500.00
23	Patient Stretcher	3	38,000.00
24	Suction Machine	4	88,000.00
25	EKG Machine	2	2,08,000.00
26	Almirah	3	36,000.00
27	Big Capacity Fridge	3	65,000.00
28	Wall mounted shelves	3	30,000.00
29	Cup Board	3	48,000.00
30	Curtains	As per Site Requirement	5,40,000.00

31	Table for Nursing work station	3	9000.00
32	Change Locker	3	42,000.00
33	Shoe Racks	5	30,000.00
34	Cover Table	5	32,000.00
35	Comer Table	3	19,500.00
36	White Marker Board	As per site	3880.00
37	Bougie	3	3000.00
38	Furniture for ICU (Chair, Bed, Table)	1 Each	42,000.00
39	Furniture for ICU (Chair, Bed, Table)		5,41,40,800.00
40	Total Value of Equipment		1,98,91,200.00
41	Total Value of 50 Bedded ICU on Turn Key		7,40,32,000.00

प्रथम पृष्ठ पर प्रकाशित दस्तावेज नम्बर (1) में देखा जा सकता है कि एस.एम.एस. मेडिकल कॉलेज में क्रय समिति ने लगभग नौ लाख रुपये की दर से आठ आई.सी.यू. वैटिलेटर खरीदे। वहीं अंतिम पृष्ठ पर प्रकाशित सुमित्रा एंटरप्राइजेज के सम्पूर्ण बिल (एन्ट्री नं. 13) में देखा जा सकता है, कि बीकानेर में 11 वैटिलेटर लगभग 16 लाख रुपये की दर से खरीदे गये। जिससे साफ जाहिर है कि इन मेडिकल कॉलेजों की क्रय समिति में कार्यरत सरकारी वित्त सलाहकारों ने अलग-अलग दरों पर वैटिलेटर खरीदे जबकि उन्हें प्रदेश में सभी अस्पतालों की जरूरतों को देखते हुए वैटिलेटरों की "ब्लक" में खरीद के आदेश देने चाहिये थे, जिससे उन्हें किफायती दर मिलती।

श्री नरेन्द्र मोदी  
माननीय प्रधानमंत्री

श्री भजनलाल शर्मा  
माननीय मुख्यमंत्री

धरती ही हमारा धन  
इसका करें संरक्षण

# पृथ्वी दिवस

22 अप्रैल, 2025

आइये, इस अवसर पर हम सब मिलकर भावी पीढ़ियों के लिए वातावरण को प्रदूषण मुक्त करें, अपने आसपास स्वच्छता रखें एवं धरती को हरा-भरा, सुंदर बनाने का संकल्प लें।

पर्यावरण विभाग, राजस्थान